



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 01-10-2025



வதந்திகளில் வாழ முடியாது!

நடிகர் விஜய்யின் பொறுப்பற்ற தன்மை காரணமாக 41 உயிர்கள் பலியானது. அதனை மறைக்க பல்வேறு வதந்திகளை ஊடகங்களில் பரப்பி வருகிறார்கள். அதில் முக்கியமானது மின்சாரத்தை துண்டித்தார்கள் என்பது ஆகும்.

“**மின்சாரம் துண்டிக்கப்படவில்லை**” என்று மின் வாரிய தலைமைப் பொறியாளர் ராஜலட்சுமி சொல்லி இருக்கிறார். “**விஜய் பிரச்சாரத்தின் போது மின்சாரம் துண்டிக்கப்படவில்லை. விஜய் வருவதற்கு முன்பு டிரான்ஸ்பார்மரிலும், மரத்திலும் சிலர் ஏறியதால் மின்சாரத்தை துண்டித்து. காவல் துறை மூலம் அவர்களை கீழே இறக்கிய பின்னர் மீண்டும் மின் விநியோகம் செய்யப்பட்டது**” என்று விளக்கம் அளித்துள்ளார்.

காவலர்கள் இல்லை, போலீஸ் பாதுகாப்பு முறையாகச் செய்து தரப்படவில்லை என்பது அடுத்ததாகச் சொல்லப்படுவது ஆகும். விஜய் பேச ஆரம்பித்த போது காவல்துறை சிறப்பான பாதுகாப்பு ஏற்பாடு செய்துள்ளதாகக் கூறி நன்றி தெரிவித்தார். காவல்துறை சரியான ஏற்பாடுகள் செய்யவில்லை என்றால் விஜய் அப்படி சொல்லி இருப்பாரா?

கரூரில் விஜய் வருகைக்கு 10 ஆயிரம் பேரை எதிர்பார்ப்பதாகச் சொல்லி அனுமதி பெறப்பட்டது. கரூர் மாவட்டச் செயலாளர் மதியழகன் கொடுத்த விண்ணப்பத்தில் 10 ஆயிரம் தொண்டர்கள்தான் வருவார்கள் என்று எழுதிக்கொடுத்துள்ளார். ஆனால் பிரச்சாரக்கூட்டத்திற்கு சுமார் 25 ஆயிரத்துக்கும் மேற்பட்டோர் வந்தனர். திருச்சி, நாகப்பட்டினம், திருவாரூரில் ஏற்கனவே கூடிய கூட்டத்தை கருத்தில் கொண்டு SP1, ADSP2, DSP4 மற்றும் Inspectors 17 பேர் உள்பட சுமார் 500 காவலர்கள் இருந்தார்கள். பொதுவாக பொதுக்கூட்டத்துக்கு 50 பேருக்கு ஒரு காவலர் என்று நிறுத்தப்படுவார்கள். கரூர் நிகழ்ச்சிக்கு 20 பேருக்கு ஒருவர் என்ற கணக்கில் நிறுத்தப்பட்டார்கள்.

விண்ணப்பத்தில் மாலை 3 மணி முதல் இரவு 10 மணி வரை நேரம் கேட்புருந்தனர். ஆனால் அந்தக் கட்சியின் அதிகாரப்பூர்வ தளத்தில் 12 மணிக்கு வருவார் என்று அறிவிக்கப்பட்டது. அதனால் காலை 11 மணி முதல் கூட்டம் கூடியது. ஆனால் இரவு 7.10 மணிக்குத்தான் விஜய் வந்தார். முப்பது நிமிடத்தில் கடக்க வேண்டிய தூரத்தை இரண்டு மணி நேரம் தாமதம் ஆகும் வகையில் மெதுவாகக் கடந்தார் விஜய். இது கூட்டத்தின் எதிர்பார்ப்பை அதிகரித்தது.

பரப்புரை கூட்டம் நடைபெற்ற வேலுச்சாமிபுரம் என்ற இடம், கரூர் - ஈரோடு சாலையில் அமைந்துள்ளது. அவர்கள் கூட்டம் நடத்த முன்னதாக கேட்ட உழவர் சந்தை மற்றும் லைட்ஹவுஸ் ரவுண்டானா என்ற இரண்டு இடங்களும் இதைவிட குறுகலான இடங்கள் என்பதால் வேலுச்சாமிபுரத்தில் நிகழ்ச்சி நடத்த அனுமதி அளிக்கப்பட்டது. லைட் ஹவுஸ் பகுதியில் பெட்ரோல் பங்க் இருக்கிறது. அமராவதி பாலமும் இருக்கிறது. விஜய் கட்சி கேட்ட இடத்தை கொடுத்திருந்தால் இன்னும் நிலைமை மோசமாகி இருக்கும்.

வரவேற்பு கொடுத்த இடத்தில் இருந்து அவரது ரசிகர்கள், தொடர்ந்து வாகனத்தை பின் தொடர்ந்து வந்ததால் கூட்டம் அதிகரித்துக் கொண்டே சென்றது. பேச வேண்டிய இடத்துக்குள் நுழைய முடியாத அளவுக்கு கூட்டம் இருப்பதால், பிரச்சார இடத்துக்கு முன்பே வாகனத்தை நிறுத்தி பேசும் படி போலீஸார் கூறியுள்ளனர். ஆனால், அந்த அறிவுறுத்தலை விஜய் தரப்பு ஏற்கவில்லை.

நீண்ட நேர காத்திருப்பு, போதுமான தண்ணீர் தர மறுத்தது, இயற்கை உபாதைகளுக்கு கூட பொதுமக்களை வெளியில் செல்ல அனுமதிக்காமல் கயிறு வைத்து கட்டி இருந்தது ஆகியவைதான் மூச்சுத்திணறலுக்கு காரணம் ஆகும்.

சொன்ன இடத்துக்கு சொன்ன நேரத்துக்கு வராதது யார் தவறு? அவரை சொன்ன நேரத்துக்கு வர வேண்டாம் என்று யாராவது தடுத்தார்கள்? தடுத்து வைத்திருந்தார்களா? குறிப்பிட்ட இடத்தில் கூட்டம் அதிகமாக இருக்கிறது என்றால் முன்கூட்டியே பஸ் மீது ஏறி வந்திருந்தால் ஆங்காங்கே விஜயை பார்த்தவர்கள் கலைந்துச் சென்று இருப்பார்களே? அப்படி கலைந்து விடக் கூடாது என்பதுதானே அவரது திட்டம். திட்டம் போட்டு சாகடித்து விட்டார்கள்.

திருச்சியில் இருந்து கரூர் வரை விஜய் வாகனத்தை தொடர்ந்து செல்லுமாறு சில மாவட்ட ரசிகர்களுக்கு கட்டளை பிறப்பிக்கப்பட்டு உள்ளது. அவர்கள்தான் தொடர்ந்து போக்குவரத்தை நிறுத்தி, குழப்பத்தை ஏற்படுத்தி இருக்கிறார்கள். நிகழ்ச்சி நடந்த இடம் கரூராக இருந்தாலும் இங்கு மற்ற மாவட்டங்களில் இருந்தும் ரசிகர்கள் அழைத்து வர வைக்கப்பட்டுள்ளார்கள். உயிரிழந்தோர் பட்டியலில் திண்டுக்கல், ஈரோடு, சேலம், திருப்பூர் ஆகிய மாவட்டங் களைச் சேர்ந்தவர்களும் இருக்கிறார்கள். அப்படியானால் திட்டமிட்டு பல்வேறு மாவட்டங்களில் இருந்து மக்கள் அழைத்து வரப்பட்டிருக்கிறார்கள் கூட்டத்தை அதிகரித்துகாட்ட. வெளியூர்க்காரர்கள் எத்தனைமணிக்குசாப்பிட்டார்களோ தெரியவில்லை?

சொன்ன நேரத்துக்கு வரவிடாமல் தி.மு.க. தடுக்கவில்லை. இத்தகைய கோரச் சம்பவம் நடந்த பிறகு கரூரை விட்டு அவரை யாரும் விரட்டவில்லை. அவர் இருந்திருக்க வேண்டியதுதானே? ரசிகர்களுக்கு ஆறுதல் சொல்லாதது யார் குற்றம்?

இத்தகைய சூழல் அனைத்தையும் உருவாக்கிவிட்டு, அடுத்தவர் மீது பழிபோடுவது உயிர்விலையப் போலவே கொடூரம் ஆனது ஆகும். பொய் முகத்தால் பிணவாதையே அழுக்க முடியாது.



முதலமைச்சர் மு.க.ஸ்டாலின் அவர்கள் நேற்று (30.9.2025) பெருநகர சென்னை மாநகராட்சியின் சார்பில் சென்னை, சி.ஐ.டி. நகர் பிரதான சாலையில் நடைபெற்ற நிகழ்ச்சியில், தியாகராயர் நகரில் தெற்கு உஸ்மான் சாலை மற்றும் சி.ஐ.டி. நகர் பிரதான சாலையை இணைக்கும் வகையில் 164.92 கோடி ரூபாய் செலவில் மேம்பாடும் கட்டப்பட்டு, மறைந்த தியாகராயர் நகர் தொகுதி சட்டமன்ற உறுப்பினர் அவர்களின் நினைவாக “ஜெ. அன்பழகன் மேம்பாடும்” என்று பெயர் சூட்டப்பட்டு திறந்து வைத்து, மேம்பாலத்தை பார்வையிட்டார். இந்த நிகழ்ச்சியில், அமைச்சர்கள், நாடாளுமன்ற, சட்டமன்ற உறுப்பினர்கள், உள்ளாட்சி மன்ற பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



கழகத் தலைவர், முதல்வர் மு.க.ஸ்டாலின் அவர்கள் நேற்று (30.9.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில், திருப்போளூர் சட்டமன்றத் தொகுதிக்குட்பட்ட கழக நிர்வாகிகளை தனித்தனியாக சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.

சாலவாக்கம் ஊராட்சியில் ‘நலம் காக்கும் ஸ்டாலின்’ திட்ட முகாம்!

அமைச்சர் ஆர்.காந்தி – க.சுந்தர் எம்.எல்.ஏ. நல உதவிகள் வழங்கினர்!

காஞ்சிபுரம், அக். 1-காஞ்சிபுரம் மாவட்டம், உத்திரமேரூர் ஒன்றியம், சாலவாக்கம் ஊராட்சியில் நலம் காக்கும் ஸ்டாலின் திட்ட முகம் அரசினர் மேல்நிலைப்பள்ளியில் நேற்று (30.9.2025) காலை நடைபெற்றது. இந்த முகாமிற்கு மாவட்ட ஆட்சியர் கலைச்செல்வி மோகன் தலைமை தாங்கினார். காஞ்சிபுரம் தெற்கு மாவட்ட செயலாளர் க.சுந்தர் எம்.எல்.ஏ. காஞ்சிபுரம் எம்பி ஜி.செல்வம், ஒன்றியக் குழு துணை பெருந்தலைவர் வசந்தி குமார்-ஆகியோர் முன்னிலை வகித்தனர். ஊராட்சி மன்ற தலைவர் சத்யா சக்திவேல் வரவேற்றார்.

இந்நிகழ்ச்சியில் சிறப்பு அழைப்பாளராக கைத்தறி மற்றும் துணி நூல் அமைச்சர் ஆர்.காந்தி, காஞ்சிபுரம் தெற்கு மாவட்ட செயலாளர் க.சுந்தர் எம்.எல்.ஏ., காஞ்சிபுரம் எம்பி ஜி.செல்வம் கலந்துகொண்டு குத்துவிளக்கேற்றி முகமை தொடங்கி வைத்து மக்கள் நல்வாழ்வுத்துறை சார்பில் கர்ப்பிணி பெண்களுக்கு ஊட்டச்சத்து பெட்டகங்கள் வழங்கினார். மேலும் இல்லம் தேடி மருத்துவம் சார்பில் பயனாளிகளுக்கு மருந்து மாத்திரைகளை வழங்கினார்.

இந்த முகாமில் பொது மருத்துவம், சர்க்கரை நோய் பரிசோதனை, ரத்த அழுத்த பரிசோதனை, எலும்பு மூட்டு மருத்துவம், மகப்பேறு மகளிர் நல மருத்துவம், குழந்தைகள் நல மருத்துவம், இருதய மருத்துவம், நரம்பியல் மருத்துவம், நுரையீரல் மருத்துவம், சித்த மருத்துவம், ஸ்கேன் பரிசோதனை, மனநல மருத்துவம், தோல் மருத்துவம், உள்ளிட்ட பல்வேறு சிகிச்சைகளுக்கு மருத்துவ நிபுணர்களால் பரிசோதனை செய்து சிகிச்சை அளிக்கப்பட்டு மருந்து மாத்திரைகள் இலவசமாக வழங்கப்பட்டது. மேலும் மாற்றுத்திறனாளிகள் பதிவு செய்யப்பட்டு உடனடியாக அடையாள

அட்டை வழங்கப்பட்ட செந்தில், ராஜேஷ், ஒன்றி உறுப்பினர் அப்பாதுரை, இந்த நிகழ்ச்சியில் யச் செயலாளர் டி. குமார், சிவராமன், வெங்கடே மருத்துவ அலுவலர்கள் தலைமைச் செயற்குழு சன், கார்த்திகேயன், ரவி, கொண்டனர்.



நடிகர் திலகம்

சிவாஜி கணேசன்

அவர்களின்

98ஆவது பிறந்த நாள்

நடிப்புக்கும் நட்புக்கும் இலக்கணமாய் தீதழ்ந்தவர் நடிகர் திலகம் சிவாஜி கணேசன். தம் நடிப்பால் வரலாற்று நாயகர்களின் பிம்பமாய் நிலைத்துவிட்ட நடிகர் திலகத்தை நினைவுகூர்ந்து போற்றுகிறேன் !

-மு.க.ஸ்டாலின்
தமிழ்நாடு முதலமைச்சர்

தமிழ்நாடு அரசின் சார்பில்
நடிகர் திலகம்
சிவாஜி கணேசன்
அவர்களின் திருவுருவச் சிலைக்கு

திரு. மு.க.ஸ்டாலின்
அவர்கள்

மாண்புமிகு தமிழ்நாடு முதலமைச்சர்
மலர் தூவி மரியாதை செலுத்துகிறார்கள்.

மாண்புமிகு அமைச்சர் பெருமக்கள்,
மாண்புமிகு மேயர், நாடாளுமன்ற, சட்டமன்ற உறுப்பினர்கள்,
துணை மேயர், உள்ளாட்சி அமைப்புகளின் பிரதிநிதிகள்,
சீர்மிகு பெருமக்கள் பங்கேற்கிறார்கள்.

நாள் : 1.10.2025, புதன்கிழமை, காலை 10.00 மணி
இடம் : சிவாஜி கணேசன் மணிமண்டபம்,
அடையாறு, சென்னை

அனைவரும் வருக !



நடிகர் திலகம் சிவாஜி கணேசன்
தமிழ்நாடு முதலமைச்சர்
கலைஞர் மு.கருணாநிதி
21-07-2006

Tndiprnews
 Tndipr
 Tndipr
 TN DIPR
 www.dipr.tn.gov.in

இயக்குநர், செய்தி - மக்கள் தொடர்புத் துறை, சென்னை - 600 009